

# اُرجا سی اے پی ایف 19 سال سے کم فٹبال کھلاڑیوں کے ٹورنامنٹ کا اختتام

Posted On: 21 JUL 2017 12:52PM by PIB Delhi

نئی دہلی۔ 21 جولائی۔ خزانے ، کارپوریٹ امور اور دفاع کے مرکزی وزیر ارون جیٹلی نے اُرجا سی اے پی ایف ، 19 سال سے کم عمر کے فٹبال کے باصلاحیت کھلاڑیوں کی تلاش سے متعلق ٹورنامنٹ کی اختتامی تقریب میں شرکت کی۔ داخلی امور کے وزیر مملکت کرن رجیجو نے بھی اس تقریب میں شرکت کی۔

جناب ارون جیٹلی نے اپنے خطاب میں ٹورنامنٹ کے فاتحین کو مبارکباد دی اور مرکزی مسلح پولیس فوج سی اے پی ایف کی ملک کے کونے کونے میں فٹبال کو مقبول بنانے کی کوششوں کو سراہا۔ انہوں نے دیگر اداروں سے بھی کہا کہ وہ سی اے پی ایف کے نقشے قدم پر چلیں کیوں کہ اس سے انہیں گھریلو صلاحیت کو شناخت کرنے اور اس کی بودوباش کرنے میں مدد ملے گی۔ انہوں نے امید ظاہر کی کہ فیفا 17 سال سے کم عمر کے عالمی کپ کی میزبانی کرکے بھارت میں فٹبال کی مقبولیت میں اضافہ ہوگا اور ہم اس میدان میں اپنے عالمی درجے میں بہتری لاسکیں گے۔

جناب ارون جیٹلی نے فاتحین اور غیر معمولی کھلاڑیوں کا خیر مقدم کیا - بہترین گول کیپر کیلئے گولڈن گلوب ایوارڈ ، لڑکوں کے زمرے میں پنجاب کے کرن ویر سنگھ کو دیا گیا اور لڑکیوں کے زمرے میں منی پور کی لنتھن گامب کو دیا گیا۔ باوقار گولڈن بوٹ ایوارڈ پنجاب کے ارجن شرمائے حاصل کیا جنہوں نے تین گول کیے تھے۔ لڑکیوں کے زمرے میں گولڈن بوٹ ایوارڈ منی پور کی این رتن بالا نے حاصل کیا جنہوں نے ٹورنامنٹ میں 15 گول کیے تھے۔

ایس ایس بی کی ڈائریکٹر جنرل محترمہ ارچنا راماسندرم نے کہا کہ سی اے پی ایف 2017 کے ذریعے اُرجا کا مشترکہ طور پر اہتمام سی اے پی ایف اور آسام رائفلز نے پولیس کھیلوں کے آل انڈیا کنٹرول بورڈ (اے آئی پی ایس سی بی) کی سرپرستی میں کیا تھا۔ جس میں 35 ریاستوں / مرکز کے زیر انتظام علاقوں کے 12500 سے زیادہ فٹبال کھلاڑیوں ، لڑکے اور لڑکیوں دونوں نے شرکت کی۔ ان لوگوں نے تین مرحلوں میں 1200 سے زیادہ میچ کھیلے۔ انہوں نے اس بات پر زور دیا کہ بھارت اس سال اکتوبر میں 17 سال سے کم عمر کے فیفا عالمی کپ کی میزبانی کر رہا ہے۔ وہ نوجوانوں میں ان مقابلوں کیلئے جوش و جذبہ جگا رہا ہے۔ وزیراعظم جناب نریندر مودی نے ملک میں ہر بچے کو فٹبال کھیلنے کا موقع دینے کا بڑے پیمانے پر ایک خواب دیکھا ہے۔ اس مقصد کو حاصل کرنے کیلئے اُرجا 2017 سی اے پی ایف ، 19 سال سے کم عمر کے باصلاحیت فٹبال کھلاڑیوں کے ٹورنامنٹ کا اہتمام کیا گیا تھا۔

اُرجا سی اے پی ایف 19 سال سے کم عمر کے ، فٹبال کے باصلاحیت کھلاڑیوں کی تلاش سے متعلق ٹورنامنٹ ، جس کے تحت زبردست جوش و جذبے کے ساتھ ایک ہفتے تک فٹبال میچ کھیلے گئے ، پنجاب اور کرناٹک کے درمیان لڑکوں کے فائنل میچ کے ساتھ اختتام پذیر ہو گیا۔ ٹرافی حاصل کرنے کیلئے سخت مقابلہ ہوا اور دونوں ہی ٹیموں نے اپنی بہترین کارکردگی پیش کی اور شائقین کو مسحور کر دیا۔ اس میچ میں 90 منٹ تک دونوں ہی ٹیمیں ایک ایک گول کرکے برابری پر رہیں لیکن میچ کا فیصلہ پینلٹی شوٹ آؤٹ کے ذریعے کیا گیا۔ پنجاب نے پانچ تین سے سبقت حاصل کی اور اُرجا چمپئنس ٹرافی حاصل کر لی۔

م ن۔ ا س۔ ع ن۔

21-07-2017

U-3395

